



மார்ச் - 15

## TNPSC துளிகள்

- ❖ இந்தியச் சுரங்க ஆணையரகமானது மார்ச் 01 ஆம் தேதியன்று தனது 75வது ஸ்தாபன தினத்தினைக் கொண்டாடியது.
  - இது தேசியக் கனிமக் கொள்கை மாநாட்டின் பரிந்துரைகளின் அடிப்படையில் 1948 ஆம் ஆண்டு மார்ச் 01 ஆம் தேதியன்று நிறுவப்பட்டது.
- ❖ சர்வதேச விமான நிலையச் சபையானது டெல்லி விமான நிலையத்தினை ஆசியப் பசிபிக் பிராந்தியத்தின் தூய்மையான விமான நிலையமாக அறிவித்துள்ளது.
- ❖ பளு தூக்கும் வீராங்கனை மீராபாய் சானு, தொடர்ந்து இரண்டாவது ஆண்டாக BBC நிறுவனத்தின் 2022 ஆம் ஆண்டிற்கான சிறந்த இந்திய விளையாட்டு வீராங்கனை என்ற விருதினை வென்றுள்ளார்.
- ❖ முன்னாள் பாராளுமன்ற உறுப்பினர் கரண் சிங் எழுதிய 'Mundaka Upanishad: The Gateway to Eternity' என்ற புத்தகமானது சமீபத்தில் வெளியானது.
  - இதே பெயரிலான மற்றொருப் புத்தகமானது 1987 ஆம் ஆண்டில் பாரதிய வித்யா பவன் அமைப்பினால் வெளியிடப்பட்டது.
- ❖ தாய் மற்றும் தந்தையர் ஆகிய இருவருக்கும் ஒரே மாதிரியான பெற்றோர் விடுப்பு வழங்கிய உலகின் முதல் நாடு ஸ்பெயின் ஆகும்.
  - 16 வாரங்கள் வழங்கப்படும் இந்த விடுப்பானது பரிமாற்ற முடியாதது மற்றும் முழு ஊதியத்துடன் கூடிய ஒரு விடுப்பாகும்.

## தமிழ்நாடு செய்திகள்


### செயற்கை மணல் தொடர்பான கொள்கை

- ❖ தமிழகத்தில் உற்பத்தி செய்யப்படும் செயற்கை மணல் குவாரிகளை (எம்-சாண்ட் என பிரபலமாக அழைக்கப்படும்) ஒழுங்குமுறைப் படுத்தச் செய்வதற்காக தமிழக அரசு ஒரு புதிய கொள்கையை அறிமுகப் படுத்தியுள்ளது.
- ❖ கட்டுமானப் பொருட்களின் கலவையாகப் பயன்படுத்தப்படும் ஒரு வகை நொறுக்கப் பட்ட மணலான செயற்கை மணலின் தரத்தை மேம்படுத்துவதையும், மணல் குவாரிகளை ஒழுங்குமுறைப் படுத்துவதையும் இது நோக்கமாகக் கொண்டுள்ளது.
- ❖ செயற்கை மணல் மற்றும் சரளை மணல் உற்பத்தி அலகுகளின் செயல்பாடுகளைக் கண்காணிப்பதற்கான ஒற்றைச் சாளர இணைய தளம் மற்றும் மையப்படுத்தப்பட்ட ஒரு அமைப்பு ஆகியவற்றினை அரசு நிறுவ உள்ளது.
- ❖ இந்தப் புதிய கொள்கையின்படி, குவாரி உரிமையாளர்கள் தங்கள் உரிமங்களுக்கு விரைவான அனுமதி பெறுவதை உறுதி செய்யும் வகையில் மாசுக் கட்டுப்பாட்டு வாரியம், பொதுப் பணித்துறை, சுரங்கங்கள் மற்றும் பிற துறைகள் ஆகியவை ஒரு தளத்தில் இணைக்கப்படும்.
- ❖ தற்போது, மாநிலத்தில் 378 உரிமம் பெற்ற சரளை மணல் உற்பத்தி அலகுகள் உள்ளன.
- ❖ இந்தப் புதிய கொள்கையின் படி, அனைத்து சரளை மணல் ஆலைகளும், 1948 ஆம் ஆண்டுத் தொழிற்சாலைகள் சட்டத்தின் கீழ் தொழில்துறைப் பாதுகாப்பு மற்றும் சுகாதார இயக்குநரகத்தில் பதிவு செய்யப்பட வேண்டும்.

- ❖ செயற்கை மணல் அல்லது சரளை மணல் என்பது குவாரிப் பாறைக் கற்களை மணல் அளவிலான துகள்களாக நொறுக்குவதன் மூலம் தயாரிக்கப் படுகிறது.
- ❖ பிரத்தியேகமாக செயற்கை மணல் உற்பத்தி செய்வதற்காக மட்டுமே என்று எந்த குவாரிக்கும் குத்தகை வழங்கப் படாது என்றும் இந்தக் கொள்கை கூறுகிறது.
- ❖ ஒட்டு மொத்தமாக, இந்தப் புதியக் கொள்கையானது, தமிழகத்தில் செயற்கை மணல் தொழில் துறையில் அதிக அளவிலான ஒழுங்குமுறை மற்றும் வெளிப்படைத் தன்மையைக் கொண்டு வரும் என எதிர்பார்க்கப் படுகிறது.
- ❖ இதில் செயற்கை மணல் உற்பத்தி அலகுகள் இரண்டு குழுக்களாக வகைப்படுத்தப் பட்டு உள்ளன. அவை
  - செயல்பாட்டில் உள்ள கல் குவாரிக் குத்தகைகளை வைத்திருக்கும் நபர்கள் தான் சொந்தமாக இயக்குகின்ற ஒருங்கிணைந்த அலகுகள்.
  - செல்லுபடியாகும் கல் குவாரிக் குத்தகைகளைக் கொண்டிருக்காத நபர்களால் இயக்கப் படும் தனி அலகுகள்.



### மேட்டூர் அணையில் இருந்து தண்ணீர் திறப்பு



- ❖ 2022 ஆம் ஆண்டில் மேட்டூர் அணையில் இருந்து அதிக அளவு (440.76 ஆயிரம் மில்லியன் கன அடி) உபரி நீர் திறக்கப் பட்டது.

- ❖ இது 1934 ஆம் ஆண்டில் இந்த அணை கட்டப்பட்டதில் இருந்து திறக்கப்பட்ட அதிக அளவு ஆகும்.
- ❖ திறந்து விடப்பட்ட உபரி நீரின் அளவு அணையின் கொள்ளளவை விட 4.7 மடங்கு அதிகமாக உள்ளது.
- ❖ கடந்த 88 ஆண்டுகளில் அந்த அணையின் மொத்த உபரி அளவு சுமார் 3,614 ஆயிரம் மில்லியன் கன அடி (tmcft) ஆகும்.

### அனைத்து மகளிர் உற்பத்தி அலகு

- ❖ அசோக் லேலண்ட் நிறுவனமானது, முற்றிலும் பெண் ஊழியர்களால் இயக்கப்படும் புதிய உற்பத்தி அலகு ஒன்றினை ஓசூரில் தொடங்கியுள்ளது.
- ❖ இது பெண்களுக்கு அதிகாரமளிப்பதை ஊக்குவிப்பதோடு, உற்பத்தித் தொழில் துறையில் அவர்கள் பங்கு பெறச் செய்வதையும் நோக்கமாகக் கொண்டுள்ளது.
- ❖ இந்த நிறுவனமானது 80 பெண் ஊழியர்களுடன் இந்தப் புதிய அலகினை நிறுவி உள்ளது.



### தேசியச் செய்திகள்

#### நுண் திரவ DAP உரம்



- ❖ இந்தியாவில் நுண் திரவ DAP (டை-அம்மோனியம் பாஸ்பேட்) உரத்தினை அறிமுகப் படுத்துவதற்கு அரசாங்கம் சமீபத்தில் ஒப்புதல் அளித்துள்ளது.
- ❖ உரக் கட்டுப்பாட்டு ஆணையில் (FCO) இது குறித்து அறிவிக்கப் பட்டுள்ளது.
- ❖ இது 1955 ஆம் ஆண்டு அத்தியாவசியப் பொருட்கள் சட்டத்தின் கீழ் வெளியிடப் பட்டு உள்ளது.
- ❖ இந்திய விவசாயிகள் உரக் கூட்டுறவு லிமிடெட் (IFFCO) நிறுவனமானது, 2021 ஆம் ஆண்டில் நுண் திரவ யூரியாவை அறிமுகப்படுத்தியது.
- ❖ யூரியாவுக்கு அடுத்தபடியாக நாட்டில் அதிகம் நுகரப்படும் உரம் DAP ஆகும்.
- ❖ 10-12.5 மில்லியன் டன்களாக மதிப்பிடப்பட்ட வருடாந்திர நுகர்வில், சுமார் 4-5 மில்லியன் டன்கள் உள்ளூர் உற்பத்தி மூலம் பெறப்படுகிற நிலையில், மீதமுள்ளவை இறக்குமதி செய்யப்படுகின்றன.

## சர்வதேசச் செய்திகள்

### IMX/CE-23 பயிற்சி




- ❖ INS திரிகண்ட் என்ற கப்பலானது வளைகுடாப் பகுதியில் நடத்தப் படுகின்ற சர்வதேச கடல்சார் பயிற்சி/ கடல்வான் எக்ஸ்பிரஸ் 2023 (IMX/CE-23) என்ற பயிற்சியில் பங்கேற்கச் செய்ந்து.
- ❖ இது அமெரிக்கா தலைமையிலான 34 நாடுகளைக் கொண்ட கடற்படைக் குழுவான, ஒருங்கிணைந்த கடல்சார் படைகளால் (CMF) ஏற்பாடு செய்யப்பட்டுள்ளது.
- ❖ 50க்கும் மேற்பட்ட நாடுகள் மற்றும் சர்வதேச கடல்சார் முகமைகளின் பங்கேற்புடன் சேர்ந்து திரிகண்ட் கப்பலும் இப்பயிற்சியில் பங்கேற்க உள்ளது.
- ❖ IMX/CE-23 என்பது உலகின் மிகப்பெரியப் பன்னாட்டுக் கடல்சார் பயிற்சிகளில் ஒன்று ஆகும்.

- ❖ சர்வதேசக் கடல்சார் பயிற்சியில் இந்தியக் கடற்படை பங்கேற்பது இது முதல் முறை என்றாலும், ஒருங்கிணைந்த கடல்சார் படைகளின் பயிற்சியில் இந்தியக் கடற்படைக் கப்பல் பங்கேற்பது இது இரண்டாவது முறையாகும்.
- ❖ முன்னதாக, 2022 ஆம் ஆண்டு நவம்பர் மாதத்தில், ஒருங்கிணைந்தக் கடல்சார் படைகளினால் நடத்தப்பட்ட சீ ஸ்வார்டு 2 என்ற நடவடிக்கையில் INS திரிகண்ட் என்ற கப்பல் பங்கேற்றது.

## அறிக்கைகள் மற்றும் குறியீடுகள்

### உலக மக்களின் மன நிலை குறித்த அறிக்கை



- ❖ சேப்பியன் லேப்ஸ் நிறுவனமானது, தனது மூன்றாவது வருடாந்திர உலக மக்களின் மன நிலை குறித்த அறிக்கையினை (MSW) வெளியிட்டுள்ளது.
- ❖ பெருந்தொற்றுக் காலத்தின் போது மனநலக் குறைவு பாதிப்பில் சிறிதளவே மீட்சி ஏற்பட்டுள்ளதாக இந்த அறிக்கை கண்டறிந்துள்ளது.
- ❖ இக்குழுவானது "மனநல ஈவு (குறிப்பீடு)" எனப்படும் மதிப்பெண் மூலம் மக்களின் மன நிலை குறித்து மதிப்பிடுகிறது.
- ❖ கடந்த இரண்டு ஆண்டுகளில் சராசரி மதிப்பெண் 33 புள்ளிகள் குறைந்துள்ளது. இருப்பினும் இன்னும் மீட்சிக்கான அறிகுறிகள் வெளிப்படவில்லை.
- ❖ 18 முதல் 24 வயதிற்குட்பட்டவர்களும் குறைவான "சமூக சுய மதிப்பீட்டினை" கொண்டு இருந்தனர்.
- ❖ இது ஒரு நபர் தன்னைப் பற்றி எவ்வாறு உணர்கிறார் மற்றும் அர்த்தமுள்ள உறவுகளைப் பேணுவதற்கான ஒரு நபரின் திறனை அளவிடும் அளவீடாகும்.
- ❖ உலக சராசரி மனநல ஈவானது 64 ஆக உள்ளது.
- ❖ தான்சானியா, பனாமா, ப்யூரிட்டோ ரிக்கோ, டொமினிகன் குடியரசு மற்றும் வெனிசுலா ஆகியவை மனநல ஆரோக்கியத்தில் முதல் 5 இடங்களைப் பெற்ற நாடுகளாகும்.
- ❖ பிரிட்டன், அயர்லாந்து, ஆஸ்திரேலியா, தென்னாப்பிரிக்கா மற்றும் பிரேசில் ஆகிய நாடுகள் மனநலத் தரவரிசையில் கடைசி இடங்களைப் பெற்ற நாடுகள் ஆகும்.
- ❖ இதில் இந்தியா 49வது இடத்திலும், பாகிஸ்தான் 48வது இடத்திலும் உள்ளன.

- ❖ பெரு, இந்தியா, பொலிவியா ஆகிய நாடுகளில் 55-64 வயதுடையவர்களுடன் ஒப்பிடச் செய்கையில், 18-24 வயதுடைய 42% இளைஞர்கள் மனநலம் பாதிக்கப் பட்டவர்களாக அல்லது மன நலம் பேணும் ஒரு முயற்சியில் போராடிக் கொண்டு இருப்பவர்களாக உள்ளனர் என்று இந்த அறிக்கை கூறுகிறது.
- ❖ இந்த அறிக்கையில் சீனா பற்றிய விவரங்கள் எதுவும் இடம் பெறவில்லை.

## பிரபலமானவர்கள், விருதுகள் மற்றும் நிகழ்வுகள்

### தலைமைக் கணக்குக் கட்டுப்பாட்டாளர்



- ❖ மூத்தப் பொதுக் கணக்குகள் பணி அதிகாரி S.S. துபே அவர்கள் 28வது தலைமைக் கணக்குக் கட்டுப்பாட்டாளராகப் பொறுப்பேற்றுள்ளார்.
- ❖ இவர் மத்திய அரசின் கணக்கு விவகாரங்களுக்கான ஒரு முதன்மை ஆலோசகராக விளங்குவார்.
- ❖ இவர் மத்திய அரசாங்கத்திற்கான கணக்குச் சரிபார்ப்பு மற்றும் உள் தணிக்கைகளை மேற்கொள்வது போன்றப் பொறுப்புகளை வகிப்பார்.
- ❖ தலைமைக் கணக்குக் கட்டுப்பாட்டாளர், மத்திய அரசாங்கத்திற்கான செலவினங்கள், வருவாய்கள், கடன்கள் மற்றும் பல்வேறு நிதிக் குறிகாட்டிகளின் மாதாந்திர மற்றும் வருடாந்திரப் பகுப்பாய்வைத் தொகுக்கிறார்.
- ❖ தலைமைக் கணக்குக் கட்டுப்பாட்டாளர் நிதித் துறை அமைச்சகத்தின் செலவினத் துறையின் கீழ் பணி புரிகிறார்.
- ❖ தலைமைக் கணக்குத் தணிக்கையாளரின் (CAG) கணக்கியல் செயல்பாடுகள் 1976 ஆம் ஆண்டில் அவரிடமிருந்து பறிக்கப் பட்டு தலைமைக் கணக்குக் கட்டுப்பாட்டாளர் அலுவலரிடம் ஒப்படைக்கப் பட்டது.

## முக்கிய தினங்கள்

### மத்தியத் தொழில்துறைப் பாதுகாப்புப் படையின் 54வது உருவாக்கத் தினம் - மார்ச் 10

- ❖ 1969 ஆம் ஆண்டு மார்ச் 10 ஆம் தேதியன்று இந்திய நாடாளுமன்றத்தின் சட்டத்தின் மூலம் மத்தியத் தொழில்துறைப் பாதுகாப்புப் படை உருவாக்கப்பட்டது.



- ❖ மத்தியத் தொழில்துறை பாதுகாப்புப் படை (CISF) ஆனது இந்தியாவில் உள்ள ஐந்து மத்திய ஆயுதக் காவல் படைகளில் ஒன்றாகும்.
- ❖ பொதுத்துறை நிறுவனங்களுக்குப் பாதுகாப்பு வழங்கச் செய்வதே இதன் முதன்மை நோக்கமாகும்.
- ❖ தேசியத் தலைநகருக்குப் பதிலாக ஹைதராபாத் நகரில் (வேறொரு இடத்தில்) இந்த தினம் கொண்டாடப் படுவது இதுவே முதல் முறையாகும்.

